

**Talbiet tar-rikorrent**

- jannulla r-REK li jikkonċerna s-sena 2008 u jikkundanna lill-konvenut li jhallas kumpens għad-danni subiti, stmat provviżorjament għal EUR 5 000 u li ser jiġi stabbilit iktar preċiżament fil-mori tal-kawża, kif ukoll l-interessi kumpensatorji u moratorji kkalkolati bir-rata ta' 6.75 % fuq id-danni għal danni morali u materjali;
- jikkundanna lill-Kunsill tal-Unjoni Ewropea għall-ispejjeż.

**Rikors ipprezentat fil-5 ta' April 2011 — ZZ vs Il-Kummissjoni**

(Kawża F-36/11)

(2011/C 179/37)

*Lingwa tal-kawża: il-Franciz***Partijiet**

*Rikorrent:* ZZ (Etterbeck, il-Belġju) (rappreżentanti: T. Bontinck u S. Woog, avukati)

*Konvenuta:* Il-Kummissjoni Ewropea

**Suġġett**

Minn naħa, l-annullament tad-deċiżjoni li l-kuntratt tar-rikorrent ma jiġix estiż wara li jiskadi u, b'hekk, ir-reintegrazzjoni tiegħu fil-kariga mill-1 ta' Novembru 2010. Min-naħa l-oħra, il-kundanna tal-Kummissjoni sabiex thallas lir-rikorrent is-somma ta' EUR 10 000 għad-danni morali subiti u sabiex isostni l-oneru finanzjarju inkors fil-kuntest tal-proċedura prekontenzjuża.

**Talbiet tar-rikorrent**

- tannulla d-deċiżjoni li tinsab fin-nota tat-30 ta' Awwissu 2010 li permezz tagħha ġie kkomunikat lir-rikorrent li l-kuntratt tiegħu ma kienx ser jiġi estiż wara li jiskadi;
- b'hekk, tirreintegra lir-rikorrent fil-kariga tiegħu fid-delegazzjoni fl-Albanija mill-1 ta' Novembru 2010 u tikkundanna lill-konvenuta għall-hlas tar-remunerazzjoni tiegħu b'effett

retroattiv. Fin-nuqqas ta' tali reintegrazzjoni, tikkundanna lill-konvenuta għall-hlas ta' allowance għal qagħad sakemm ir-rikorrent isib fejn jiġi rreklutat;

- tirtira d-deċiżjoni kkontestata mill-fajl personali tar-rikorrent kif ukoll minn kull dokument marbut ma' din il-kawża;
- tikkundanna lill-Kummissjoni sabiex thallas lir-rikorrent is-somma ta' EUR 10 000 għad-danni morali subiti, bil-possibbiltà ta' zieda matul il-kawża, kif ukoll sabiex issostni l-oneru finanzjarju inkors fil-kuntest tal-proċedura prekontenzjuża;
- tikkundanna lill-Kummissjoni għall-ispejjeż.

**Rikors ipprezentat fil-5 ta' April 2011 — ZZ vs Il-Parlament**

(Kawża F-38/11)

(2011/C 179/38)

*Lingwa tal-kawża: il-Franciz***Partijiet**

*Rikorrent:* ZZ (Lussemburgu, il-Lussemburgu) (rappreżentanti: S. Orlandi, A. Coolen, J.-N. Louis u É. Marchal, avukati)

*Konvenut:* il-Parlament Ewropew

**Suġġett u deskrizzjoni tal-kawża**

Annulament tad-deċiżjoni li r-rikorrent, li ġie ttrasferit fil-1 ta' Settembru 2009 mill-Qorti ta' Ġustizzja tal-Unjoni Ewropea lejn il-Parlament Ewropew, ma jiġix promoss fil-proċedura ta' promozzjoni 2009,

**Talbiet tar-rikorrenti**

- tannulla d-deċiżjoni tal-Parlament tal-4 ta' Jannar 2011, li tiċhad l-ilment tar-rikorrent kontra d-deċiżjoni li ma jiġix promoss fil-grad AD7 fil-proċedura ta' promozzjoni 2009;
- sa fejn huwa neċessarju, tannulla d-deċiżjoni tal-Parlament li r-rikorrent ma jiġix promoss fil-grad AD7 fil-proċedura ta' promozzjoni 2009;
- tikkundanna lill-Parlament Ewropew għall-ispejjeż.